



மோடிஜி இது என்ன புதுக்குழப்பம்?

இந்திய அரசியல் சட்டம் (Indian Constitution, Article No.1) பிரிவு 1ல் இந்திய ஒன்றியத்தின் பெயரும், எல்லைகளும் குறிப்பிடப்பட்டுள்ளது. அதில் மாநிலங்களை உள்ளடக்கிய பகுதியை “பாரதம்” எனவும், வழக்கில் உள்ள ஒன்றியப் பகுதிகளை “இந்தியா” எனவும் பெயரிடப்பட்டுள்ளது (India that is Bharat shall be Union of States) என்ற விளக்கத்துடன் தொடங்குகிறது. இந்திய அரசியல்சட்டத்தின் இந்த ஒரு பிரிவித்தான் “பாரதம்” என்ற சொல் சொற்றொடர் பயன்படுத்தப்பட்டுள்ளதுதேயல்லாமல், மற்ற 395 அரசியல்சட்டப் பிரிவுகளிலோ, 12 அட்டவணைகளிலோ “பாரதம்” என்ற சொல் பயன்படுத்தப்படவில்லை. அரசியல்சட்டத்தின் எல்லாப் பகுதிகளிலும் “இந்தியா” என்ற சொல்தான் பயன்படுத்தப்பட்டுள்ளது. இந்தியா என்ற வார்த்தையை இதுவரையிலும் எல்லாத்துறைகளிலும் பயன்படுத்தி வந்த ஒன்றிய பி.ஜே.பி. அரசு திடீரென “பாரதம்” என்ற சொற்றொடரை மாற்றாகப் பயன்படுத்துவதற்கு என்ன காரணம்? அதுவும், சிறப்புநாடாளுமன்றக்கூட்டத்தொடர் செட்டப்பர் 18ம் தேதி முதல் 22ம் தேதி வரை தொடங்குவதில் உள்ளது என்ற நிலையில் “இந்தியா”, “பாரதம்” ஆக்கப்படுவதற்கான காரணம் என்ன என்பதே வரிசையுள்ள குழப்பங்களின் (Tax Payer) கேள்வியாகும்.

அதுமட்டுமல்ல, இந்திய அரசியல் சட்டமே மக்களால் உருவாக்கப்பட்டு 1949-ம் ஆண்டு, நவம்பர் திங்கள் 26-ம் நாள் பிரகடனப்படுத்தி, 1950-ம் ஆண்டு ஜனவரித் திங்கள் 26-ம் நாள் அமல்படுத்தப்பட்டது. எனவே, மக்களால் உருவாக்கப்பட்டு, அமல்படுத்தப்பட்ட அரசியல் சட்டத்தில் இடம்பெற்றதும், இதுவரையிலும் பயன்பாட்டில் உள்ளதுமான “இந்தியா” என்ற சொற்றொடரை எடுத்துவிட்டு “பாரதம்” என்ற வார்த்தையைப் பயன்படுத்துவதற்கு என்ன அவசிய அவசரம் உருவானது என்பதையும், ஒன்றிய அரசு மக்களுக்கு விளக்கிட வேண்டிய கடமையும், பொறுப்பும் உண்டு என்பதற்கான விளக்கம் தேவையில்லை.

புத்தொன்பதாம் நூற்றாண்டின் தொடக்கம் வரையிலும் இன்றுள்ள எல்லைகளைக் கொண்ட இந்த நிலப்பரப்பு இந்தியா என்று அழைக்கப்படவில்லை. அதேபோல், “பாரதம்” என்றும் அழைக்கப்படவில்லை. “பாரதம்” என்ற சொற்றொடரே புராணங்களில் பயன்படுத்தப்பட்ட வார்த்தையே அல்லாமல், வரலாற்றுப் பதிவுகளில் “பாரதம்” என்ற சொற்றொடர் இடம்பெறவில்லை. புராணங்கள் எல்லாம் வரலாற்றுப்பதிவுகளாக இருக்க முடியாது என்பதை விளக்க வேண்டிய தேவையில்லை. இந்திய அரசியல் சட்டம் உருவாக்கப்படும் பொழுது



பொன்.முத்துராமலிங்கம்
முன்னாள் அமைச்சர்
கழக உயர்நிலை
செயல் திட்டக்குழு உறுப்பினர்

வரைவுக்குழுத் தலைவராகப் பணியாற்றிய பாபா சாகிப் டாக்டர் அப்பேத்கர் அவர்கள் “பாரதம்” என்ற சொற்றொடரைப் பயன்படுத்தவில்லை. பின்னர், அரசியல்சட்ட நிர்ணயக்குழு உறுப்பினர்கள் சிலரின் அழுத்தம் காரணமாகத்தான் “பாரதம்” என்ற சொற்றொடர் இணைக்கப்பட்டது. “சிந்து நதி” என்ற வேர்ச் சொல்லின் திரிபுச்சொல்தான் “இந்தியா” என்று கூறும் ஆய்வாளர்களும் உண்டு. வேறுபல ஆய்வுகளும் கூட உண்டு.

எது எப்படியிருப்பினும் இந்தியா என்ற சொற்றொடர் ஆங்கிலேயரின் ஆட்சி இங்கு உறுதிப்பட்டவுடன், நிர்வாக ஏற்பாட்டிற்காக அவர்களது ஆதிக்கத்திற்கு உட்பட்டதும், தற்பொழுது பாகிஸ்தான், வங்காளதேசம் உள்ளிட்ட பகுதிகளையும் இணைத்து இந்தியா என்றுதான் பதிவு செய்யப்பட்டுள்ளது. பின்னர், பாகிஸ்தான் - வங்காளதேசம் பிரிந்த பின்னரும், எஞ்சியுள்ள இன்றைய நிலப்பரப்பு இந்தியா என்றுதான் பதிவு செய்யப்பட்டுள்ளது. எனவே, இந்தியா என இன்றுள்ள நிலப்பரப்பை அரசியல்சட்டத்தில் பதிவு செய்துள்ளார்கள். சில அரசியல்சட்ட நிர்ணயசபை உறுப்பினர்களின் அழுத்தம் காரணமாக “பாரதம்” என்ற சொற்றொடரும் சேர்க்கப்பட்டது என்பதை அரசியல்சட்ட நிர்ணய சபை உறுப்பினர்களின் விவாதங்களை ஆழ்ந்து படிப்பவர்களுக்கு மிக நன்றாகவே விளங்கும் என்பதில் ஐயமில்லை.

இத்தகைய சூழ்நிலையில் திடீரென G20 மாநாட்டுக்கு நாடாளுமன்ற உறுப்பினர்களுக்கு அனுப்பப்பட்ட அழைப்பிதழ்களில் அழைப்பினை விடுக்கும் குடியரசுத்தலைவரின் பொறுப்பு பாரத குடியரசுத் தலைவர் (President of Bharath) என்று குறிப்பிட்டமைக்கு என்ன காரணம் என்பதை இந்திய ஒன்றிய குடிமக்கள் அறிந்துகொள்ள விரும்புவது இயல்பான உந்துதலாகும். மேலும், சில அனுமானங்களும்

மக்கள் மத்தியில் உருவாகியிருக்கின்றன. அதாவது, ஒன்றிய அரசின் சமீபத்திய அறிவிப்பான “ஒரே நாடு - ஒரே தேர்தல்” என்ற அறிவிப்பு, இதனைத்தொடர்ந்து நாடாளுமன்றத்தின் சிறப்புக்கூட்டம் வரும் 18ம் தேதி முதல் 22ம் தேதி வரை நடைபெறும் என்ற அறிவிப்புக்கள் ஆகிய நடவடிக்கைகளின் வெள்ளோட்டமாகத்தான் “பாரதம்” என்ற சொற்றொடர் வழக்கத்திற்கு மாறாக கையாளப்படுகிறது என மக்கள் நம்புவதற்கு வாய்ப்பாக உள்ளது.

“ஒரே நாடு”. அதாவது பல மாநிலங்களை உள்ளடக்கிய ஒன்றியம் (Article No.1 (1) India that is Bharat, shall be Union of States...) என்பதில் கருத்து வேறுபாடு உருவாக வாய்ப்பில்லை. ஆனால், ஒரே தேர்தல் என்பது இந்திய அரசியல் சட்டப்படி சாத்தியமாகுமா? ஒருமுறை ஒரே தேர்தலில் தேர்தல் நடத்தலாம். அந்த ஒரே தேர்தலில் அரசியல் கட்சிகள் பெறும் எண்ணிக்கை பலத்தின் அடிப்படையில்தான் மத்தியிலும், மாநிலங்களிலும் ஆட்சிகள் அமைபும். அதற்கான வாய்ப்பும் சூழ்நிலைகள் இல்லாமல் போவதற்கும், இடையிலே சீர்குலைந்து போவதற்கும் வாய்ப்புக்கள் உருவாகும் என்பதை கடந்தகால ஒன்றிய - மாநிலங்களின் ஆட்சிகள் உணர்த்தியிருக்கின்றன. எனவே, மாநிலங்கள் ஒன்றிணைந்த ஒரே நாடு சாத்தியம் என்பதில் ஐயமில்லை. ஆனால், ஒரே தேர்தல் என்பது பல்வேறு குழப்பங்களுக்கும், அரசியல்சட்ட சீர்குலைவுகளுக்கும் நிச்சயமாக வழிவகுக்கும்.

அடுத்த 2024ம் ஆண்டு நடைபெறவுள்ள நாடாளுமன்றத் தேர்தலில் இந்தியா முழுமையும், எதிர்க்கட்சிகள் ஒன்றிணைந்து கூட்டணி அமைத்து மதவாத அரசியல்நடத்திவரும் பாரதீய ஜனதாக்கட்சியின் ஒன்றிய ஆட்சியை அப்பறப்படுத்த வேண்டும் என்ற ஒருமித்த கருத்தின் அடிப்படையில், “இந்திய தேசிய அனைத்து மக்களின் வளர்ச்சிக் கூட்டணி” (INDIA - Indian National Developmental Inclusive Alliance) அமைக்கப்பட்டு, முறையே பாட்டனாவினும், பெங்களூருவினும், மும்பையிலும் கூட்டங்கள் நடைபெற்று, செயல்திட்டங்கள் உருவாக்கப்பட்ட நிலையில் “இந்தியா” (INDIA) அரசியல் கூட்டணி பாரதீய ஜனதாக்கட்சியின் நாடாளுமன்றத்தேர்தல் வெற்றிக்குத் தடையாக இருக்குமோ என்ற அச்சத்தின் காரணமாகவே இந்தியா (INDIA) என இதுவரையிலும் நாடு விடுதலை பெற்று 1950ம் ஆண்டு அரசியல் சட்டம் அமலாக்கம்

செய்யப்பட்ட காலத்திலிருந்து பழக்கத்திலும், புழக்கத்திலும் இருந்து வந்த பெயரை “பாரதம்” (Bharat) என மாற்றிட முயற்சிக்கிறார்கள் எனக் கருதுவதற்குரிய சூழ்நிலையை ஒன்றிய அரசு இன்று உருவாக்கியுள்ளது.

இதுமட்டுமல்ல, என்னைக்கு 2014-ம் ஆண்டு பாரதீய ஜனதாக்கட்சி நேரேந்திரமோடி தலைமையில் உருவானதோ, அன்றிலிருந்து ஆர்.எஸ்.எஸ். என்கின்ற மதவாத அமைப்பின் செயல்திட்ட நிகழ்ச்சி நிரலை தொடர்ந்து வெளிப்படையாகவும், மறைமுகமாகவும் நிறைவேற்றிக் கொண்டு வருகிறார்கள். அந்த நிகழ்ச்சி நிரலில் ஒன்றுதான் இந்திய அரசியல் சட்டத்தை சீர்குலைத்து செயலற்றதாக்குவதாகும். அரசியல் சட்டத்தின் முகவுரையில் தெரிவித்துள்ள மதச்சார்பற்ற தன்மையில் (Secularism) பா.ஜ.க.விற்கு முற்றிலும் நம்பிக்கையில்லை. ஏன்? கூட்டாட்சியிலும் (Federalism) நம்பிக்கையில்லை.

எனவே, கிடைக்கின்ற ஒவ்வொரு வாய்ப்பிலும் அரசியல் சட்டத்தை வலுவூட்டிக் செய்யும் செயல்களில் ஈடுபட்டுவருகிறார்கள். “இந்தியா” கூட்டணி எந்த அளவிற்கு ஒன்றிய அரசையும், பாரதீய ஜனதாக்கட்சியையும் பாதித்திருக்கிறது என்பதற்கு சரியான எடுத்துக்காட்டுத்தான் இந்தியாவிலிருந்து பாரதத்திற்கு தாவியதும், ஒரே நாடு - ஒரே தேர்தல் என்ற முழுக்கமும் ஆகும்!! இது அரசியல் அச்சத்தின் வெளிப்பாடு என்பதில் ஐயமில்லை. கிராமங்களில் குழப்பவாதிகளை மந்தைகளிலும், சாவுகளிலும் பார்க்கும் பொதுமக்கள், “இன்றைக்கு என்ன புதுக்குழப்பம்...”, என்று நையாண்டியாகக் கூறி நகைப்பார்கள். இன்று, பிரதமர் மோடிஜி அவர்களும் புதுப்புதுக் குழப்பங்களை உருவாக்குகிறார். ஆம்! குழப்பங்களும் - குதர்க்கங்களும், நரித் தந்திரங்களும் தான் தங்களின் அரசியல் ஆயுதங்களா? தமிழ்நாட்டு மக்கள் 2024-ம் ஆண்டு நடைபெறும் நாடாளுமன்றத் தேர்தலில் பிரதமர் மோடியின் இந்த அரசியல் ஆயுதங்களை முனைமுறித்து தக்க விடையளிப்பார்கள்.

நாமக்கல் மேற்கு மாவட்ட தி.மு.க. வாக்குச் சாவடி பொறுப்பாளர்கள் பி.எல்.ஏ.2 கூட்டம்!

மாவட்டச் செயலாளர் எஸ்.எம்.மதுரா செந்தில் அறிவிப்பு!



நாள் :13 - 09 - 2023 -புதன்கிழமை

ஒன்றிய/நகர/பேரூர்	நேரம்	இடம்
பள்ளிபாளையம் மத்திய ஒன்றியம், வடக்கு ஒன்றியம், படைவீடு பேரூர்.	9.00 AM	செல்லம்மாள் திருமண மண்டபம், இ.காட்டுர்.
குமாரபாளையம் வடக்கு நகரம், குமாரபாளையம் தெற்கு நகரம்	10.00 AM	நகர கழக அலுவலகம், குமாரபாளையம்.
பள்ளிபாளையம் நகரம்	11.00 AM	நகர கழக அலுவலகம், பள்ளிபாளையம்.
பள்ளிபாளையம் தெற்கு ஒன்றியம், ஆலாம்பாளையம் பேரூர்.	12.00 PM	ஈஸ்வரன் கோவில் மண்டபம், கொக்கராயன்பேட்டை.
மோகனூர் மேற்கு ஒன்றியம்	4.00 PM	புகழி திருமண மண்டபம், பாலப்பட்டி.
பரமத்தி பேரூர், வேலூர் பேரூர், வெங்கரை பேரூர், பொத்தனூர் பேரூர், பாண்டமங்கலம் பேரூர்.	5.00 PM	சமுதாய கூடம், பரமத்தி.
பரமத்தி ஒன்றியம்	6.00 PM	சமுதாயக்கூடம், ஆவாரங்காட்டு மேடு, மேல்சாத்தம்புதூர்.

நாள் : 14.09.2023 (வியாழக்கிழமை)

ஒன்றிய/நகர/பேரூர்	நேரம்	இடம்
மல்லசமுத்திரம் ஒன்றியம், மல்லசமுத்திரம் பேரூர்	9.00 AM	சந்தை பாவடி திருமண மண்டபம், மல்லசமுத்திரம்.
எலச்சிபாளையம் மேற்கு ஒன்றியம்	10.00 AM	முத்துமஹால் மண்டபம், குமரமங்கலம்.
திருச்செங்கோடு ஒன்றியம்	11.00 AM	மாவட்ட கழக அலுவலகம், தளபதியார் அரங்கம், திருச்செங்கோடு.
திருச்செங்கோடு நகரம்	12.00 AM	நகர கழக அலுவலகம், திருச்செங்கோடு.
எலச்சிபாளையம் கிழக்கு ஒன்றியம்	4.00 PM	ரஞ்சனாஸ் மஹால், பெரியமணலி.
கபிலர்மலை ஒன்றியம்	5.00 PM	சோழிய வேளாளர் திருமண மண்டபம், கபிலர்மலை.

எஸ்.எம்.மதுரா செந்தில்

செயலாளர் - நாமக்கல் மேற்கு மாவட்ட தி.மு.க.



அரியலூர் மாவட்டம், வாரணாசி கிராமத்தில் உள்ள புதை உயிரிப்புவ அருங்காட்சியகத்தினை வனத்துறை அமைச்சர் டாக்டர் மா.மதிவேந்தன், போக்குவரத்துத் துறை அமைச்சர் சா.சி.சுவாமிநாதன் முன்னிலையில் நேரில் பார்வையிட்டார். உடன் மாவட்ட ஆட்சித்தலைவர் திருமதி.ஜி.ஆனி மேரி ஸ்வர்ணா, அரியலூர் சட்டமன்ற உறுப்பினர் கு.சின்னப்பா மற்றும் பலர் உள்ளனர்.



நாமக்கல் கிழக்கு மாவட்டம் நாமக்கல் தெற்கு நகர செயல்வீரர் கூட்டம் நாமக்கல்லில் நடைபெற்றது. கூட்டத்தில் வருகிற டிசம்பர் மாதம் சேலத்தில் நடைபெறும் மாநில இளைஞர் அணி மாநாட்டு நிதியாக தெற்கு நகர கழகம் சார்பில் ரூ.1 லட்சம் நிதியை நாமக்கல் கிழக்கு மாவட்ட கழக செயலாளரும், மாநிலங்களவை உறுப்பினருமான கே.ஆர்.என்.இராஜேஸ்குமாரிடம் நாமக்கல் தெற்கு நகர செயலாளர் ராணா ஆர்.ஆனந்த் வழங்கினார். நிகழ்ச்சியில் மாவட்ட அவை தலைவர் சி.மணிமாறன், நாமக்கல் நகர் மன்ற தலைவர் து.கலாநிதி, மாவட்ட இளைஞர் அணி அமைப்பாளர் சி.விஸ்வநாத் மற்றும் மாவட்ட, நகர கழக நிர்வாகிகள் மற்றும் இளைஞர் அணி நிர்வாகிகள் பலரும் கலந்து கொண்டனர்.